



UOT: 338.436.33: 332.1

**AQRAR-SƏNAYE KOMPLEKSİNDƏ MODERNLƏŞMƏNİN İQTİSADI
RAYONLARIN SOSIAL-İQTİSADI İNKİŞAFINA TƏSİRİ**Mina Sahil qızı İsgəndərova¹**XÜLASƏ**

Tədqiqatın məqsədi – aqrar-sənaye kompleksində modernləşmənin iqtisadi rayonların sosial-iqtisadi inkişafına təsirini elmi-nəzəri və praktik metodların köməkliliyi ilə tədqiq etməkdir. ASK-nın istər əhalinin ərzaq təhlükəsizliyindəki, istərsə də iqtisadi məşğulluqdakı roluna aydınlıq gətirmək, modernləşmə tədbirlərinin regional məşğulluq və gəlir səviyyəsi üzrə təsirlərini araşdırmaqdır.

Tədqiqatın metodologiyası – tədqiqatın yerinə yetirilməsi zamanı həm nəzəri, həm də empirik tədqiqat metodlarından istifadə edilmişdir. Araşdırma zamanı əsasən statistik müşahidə, trend analizi, o cümlədən dinamika sıraları, induksiya, deduksiya metodlarından istifadə edilmişdir.

Tədqiqatın təbii əhəmiyyəti – tədqiqatın yerinə yetirilməsindən əldə edilən nəticələrdən gələcəkdə bu istiqamətdə aparılacaq elmi araşdırmalarda, habelə regionlarda ASK üzrə kənd təsərrüfatı siyasətinin təşkilində istifadə edilə bilər.

Tədqiqatın nəticələri – tədqiqatın nəticəsi göstərmişdir ki, ASK-nın inkişafı regionlarda sosial-iqtisadi inkişafa, infrastruktur sistemlərinin yenilənməsinə, regional istehlak məhsulları bazarlarının əmtəə strukturunun yaxşılaşmasına, ərzaq məhsulları üzrə dayanıqlığın təmin edilməsinə, iqtisadi məşğulluğun genişlənməsinə, o cümlədən əhalinin maddi vəziyyətinin yaxşılaşmasına əhəmiyyətli şəkildə təsir edir.

Tədqiqatın elmi yeniliyi – tədqiqatın elmi yeniliyi ASK-nın modernləşməsinin və fəaliyyətinin genişlənməsinin regional istehlak məhsulları bazarının kəmiyyət və keyfiyyət göstəricilərinin yaxşılaşmasına, əmək bazarlarının inkişafına, ixtisaslaşma səviyyəsinin yüksəlməsinə, əhalinin maddi rifah halının yaxşılaşmasına təsirinin araşdırılması ilə bağlıdır.

Açar sözlər: Kənd təsərrüfatı, Aqrar-sənaye kompleksi, məhsul istehsalı, regional iqtisadi məşğulluq, regional iqtisadi inkişaf

Giriş

Beynəlxalq iqtisadiyyatda iqtisadi sistemin transformasiyasının sürətlənməsi, ərzaq təhlükəsizliyi kimi aktual problemin miqyasının genişlənməsi və kəskinləşməsi, yerli və beynəlxalq bazarlarda rəqabət mühitinin dərinləşməsi, habelə iqlim dəyişikliklərinin təsirindən irəli gələn kənd təsərrüfatı sahəsinin üzləşdiyi çətinliklər, bu sahədə daha təkmil idarəetmə və innovativ əsaslı istehsal strukturunun qurulmasını zəruri edir. Kənd təsərrüfatında istehsalın səmərəliliyinin artırılmasına, habelə istehsal prosesində risklərin azaldılmasına və ya bu risklərin vaxtında neytrallaşdırılmasına imkan verə biləcək təkmil idarəetmə siyasətinə malik aqrar komplekslərin yaradılması həm istehsal, həm də emal mərhələsində üzləşilən çətinliklərin qarşısının alınması üçün geniş imkanlar yaradır. Digər tərəfdən aqrar sahədə təşkil edilən komplekslər sahənin texnoloji cəhətdən yenilənməsini, istehsal və emal sahələrinin modernləşdirilməsini sürətləndirir, rəqəmsal texnologiyaların üstünlüklərindən istifadə etməklə istehsal mərhələsinə ayrılan zamanın səmərəli idarə olunmasına, vaxta qənaət edilməsinə və əmək məhsuldarlığının kəmiyyət və keyfiyyət göstəricilərinin əhəmiyyətli şəkildə artırılmasına imkan verir. Daha təfəsilatı ilə desək, aqrar-sənaye kompleksi kənd təsərrüfatı məhsul istehsalının ilkin mərhələsindən son mərhələsinədək olan bütün mərhələlərinin kompleks şəkildə həm kənd təsərrüfatı sahəsində, həm də sənaye sahəsində tamamlanması prosesidir. Başqa bir deyimlə, aqrar-sənaye kompleksi, məhsulun yetişdirilməsi, toplanması, saxlanması, emal edilməsi və reallaşdırılması mərhələlərinin cəmini özündə birləşdirir. Qeyd etdiyimiz kimi bu elə bir kompleksdir ki, onun tamamlanması üçün həm kənd təsərrüfatı sahəsi üzrə, həm də sənaye sahəsi üzrə istehsal mərhələləri vahid mərkəz şəklində çıxış edir. Başqa bir deyimlə, ASK-i kənd təsərrüfatı və

¹ Əsas müəllif/Corresponding author: doktorant Mina Sahil qızı İsgəndərova, AR ETN İqtisadiyyat İnstitutu, mina.isgandar2000@gmail.com



sənaye sahəsi arasında körpü rolunda çıxış edir. Onların iqtisadi sintezini təşkil edir (Sadıqov, 2025).

Kənd təsərrüfatı sahəsində aqrar-sənaye komplekslərinin yaradılmasının və idarə edilməsinin müxtəlif üstünlükləri mövcuddur. Bu cür üstünlüklər həm dövlət, həm istehsalçı, həm də istehlakçı mövqeyinin qorunub saxlanılması üçün əhəmiyyətli hesab edilir. Belə üstünlüklərdən bir neçəsini aşağıdakı ardıcılıqda görmək mümkündür:

- ASK vahid mərkəzdə istehsalın tamamlanmasına imkan verən istehsal mühiti kimi çıxış edir;
- ASK istehsal mərhələsində vaxta qənaət edilməsinə, mövcud zaman ərzində daha çox məhsul istehsal etməyə imkan verir;
- ASK tərəflərin məhsulun kəmiyyət və keyfiyyət göstəriciləri üzrə narahatlıqların müəyyən mənada aradan qalxmasına səbəb olur;
- ASK kənd təsərrüfatında əməyə qənaət edilməsinə, əmək məhsuldarlığının yüksəlməsinə və ixtisaslaşma səviyyəsinin artmasına geniş imkanlar açır;
- ASK məhsulların reallaşdırılması imkanlarını genişləndirməyə səbəb olur;
- ASK istehsalda rəqabətqabiliyyətliyin yüksəlməsinə, habelə lazımı səviyyədə müasir istehsal-texniki vasitələr ilə təminata əlverişli imkanlar açır;
- ASK istehsal edilmiş məhsullar üzrə maya dəyərinin əhəmiyyətli şəkildə azalmasına, bununla da daxili bazarda yetərli kəmiyyətdə və uyğun qiymətlərdə məhsulların əlaqədarlığına şərait yaradır;
- ASK regional iqtisadi məşğulluğun habelə regional sosial-iqtisadi inkişafın təməl elementi kimi çıxış edir və s.

İstehsalın vahid mərkəzdə tamamlanması məsələsi kənd təsərrüfatı sahəsinin mövcud çətinlikləri sırasında deyərdik ki, ilk sırada dayanan məsələ hesab edilir. Belə ki, kənd təsərrüfatı sahəsi şaxələnməyə meyilli sahə hesab edildiyindən burada sözügedən məsələnin həllinə nail olunması həm istehsalın idarə edilməsinin asanlaşmasına, həm vaxta qənaət edilməsinə, həm də istehsal maya dəyərinin azalmasına müsbət təsir edir (Abbasov, 2012). Bu yolla verilən vaxt ərzində daha çox məhsul istehsalını həyata keçirmək mümkün olur. İstehsalın ASK-da təşkil edilməsinin digər üstünlükləri qeyd etdiyimiz kimi məhsulların rəqabətqabiliyyətlik göstəricilərinin yaxşılaşması və məhsulların reallaşdırılması imkanlarının genişləndirilməsi ilə bağlıdır. Belə olan halda kənd təsərrüfatı məhsulları istehsalçıları yüksək kəmiyyət və keyfiyyətdə olan məhsullarını daha geniş alıcı kütləsinə, habelə ixrac yolu ilə xarici istehlakçılara çatdırmaq imkanı əldə edir (Əliyev, 2018). Bu da onların satışdan daxil olan gəlirlərinin artmasına və əldə etdikləri gəlir hesabına texnika və digər istehsal vasitələri üzrə ehtiyatlarının, təminatlarının yaxşılaşmasına gətirib çıxarır.

Kənd təsərrüfatı sahəsində ASK-nın yaradılmasının və fəaliyyətinin təşkilinin verdiyi üstünlüklərə nəzər yetirdikdə aydın olur ki, əslində ASK kənd təsərrüfatında mövcud olan köklü problemlərin həllinə şərait yaradır. Nəzərə alsaq ki, kənd təsərrüfatı sahəsi ölkəmizin regionlarının əsas iqtisadi fəaliyyət sahəsi hesab edilir, iqtisadi məşğulluğun təmini üçün həyati vacib sahə rolunda çıxış edir. Onda üzləşilən çətinliklərin həllinə yönəlik ASK-nın verdiyi töhfələr dolayısı ilə regional sosial-iqtisadi inkişaf üçün olduqca əhəmiyyətlidir. ASK-nın regional sosial-iqtisadi inkişafa təsir istiqamətlərini aşağıdakı kimi ümumiləşdirmək mümkündür:


- regionlarda iqtisadi məşğulluğun artırılmasına, regional əmək bazarlarının genişlənməsinə, ixtisaslaşmasına imkan verir;



- regionlarda istehsalın artırılması hesabına iqtisadi aktivliyin yüksəlməsinə, o cümlədən yerli istehlak məhsulları bazarlarının əmtəə strukturunun yaxşılaşmasına səbəb olur;
- istehlak məhsulları bazarında əmtəə bolluğuna, bu xüsusda ərzaq təhlükəsizliyi kimi çox vacib məsələnin həllinə təkan verir;
- regionlarda infrastruktur sistemlərinin inkişafına təsir edir;
- sahibkarlıq subyektlərinin iqtisadi fəallığını artırır, sahibkarlığın inkişafını təşviq edir;
- regionlarda fəaliyyət göstərən sahibkarlıq subyektlərinin ixrac fəaliyyətinin canlanmasına və genişləndirilməsinə təkan verir;
- təsərrüfat subyektlərinin gəlirlərinin artırılması hesabına regionlarda sosial rifahın artmasına təsir edir.

ASK-nın regional sosial-iqtisadi inkişafa yönəlik üstünlüklərini nəzərə alaraq bu sahədə modernizasiya prosesinin sürətləndirilməsi imkanlarını tədqiq etmək, potensial imkanları ayırd edərək bu imkanlardan səmərəli istifadə edilməsi üsullarını araşdırmaq olduqca vacibdir. İlk öncə ölkəmizdə ASK-nın təşkilinin genişlənməsinin və fəaliyyətlərinin müasirləşdirilməsi üzrə mövcud imkanların tədqiq edilməsi üçün aqrar sahədə ümumi vəziyyətin qiymətləndirilməsi əhəmiyyətlidir. Bunun üçün şəkil 1-də son on il ərzində kənd təsərrüfatının ümumi və sahələr üzrə ayrı-ayrılıqda məhsul istehsalının dəyər ifadəsində həcmələrinə yer verilmişdir. Şəkil üzrə qrafiki təsvirlərin quruluşundan müəyyən etmək olur ki, ölkəmizdə son on il ərzində kənd təsərrüfatı sahəsində müsbət inkişaf dinamika mövcud olmuşdur. Belə ki, bir öncəki illərlə müqayisə ediləcəyi halda həm ümumi kənd təsərrüfatı məhsulunun, həm də sahələr üzrə məhsulların dəyər ifadəsində dinamikasında müsbət inkişaf meyili mövcuddur.

Şəkil 1. Kənd təsərrüfatının ümumi və sahələr üzrə məhsulu, faktiki qiymətlərlə, milyon manat




Mənbə: Azərbaycan Respublikasının Dövlət Statistika Komitəsinin rəsmi internet saytı - <https://www.stat.gov.az/source/agriculture/> (15.04.2026)



Baza ili ilə qarşılaşdığımızda hesabat ilində, başqa bir deyimlə 2015-ci illə müqayisədə 2024-ci ildə kənd təsərrüfatının ümumi məhsulu 7 359.9 mln. manat və ya 130.6 faiz artmışdır. Eyni illərin müqayisəsində heyvandarlıq məhsulları istehsalında artım 3 958.7 mln. manat və ya 137.7 faiz olmuşdur. Analoji artım bitkiçilik məhsulları istehsalında da özünü göstərmişdir. Müqayisə dövrü ərzində bitkiçilik məhsulları üzrə 3 401.2 mln. manat və ya 118.3 faiz təşkil etmişdir (7). Kənd təsərrüfatının ümumi məhsulunun dəyər göstəriciləri üzrə trend xəttinin quruluşundan aydın olur ki, qısa müddətli dövrdə kiçik dalğalanmalar olsa da, ümumən trend xəttinin istiqaməti yuxarıya yönümlüdür və artım tempi əhəmiyyətli dərəcədə yüksəkdir. Başqa bir deyimlə, kənd təsərrüfatı məhsul istehsalının dəyər göstəriciləri hər növbəti ildə orta hesabla 856.7 vahid artmışdır ki, bu da olduqca yaxşı hal hesab edilə bilər.

Son on ilin müqayisəli təhlili bizə onu deməyə əsas verir ki, əslində ölkəmizdə kənd təsərrüfatı sahəsində ASK-nın həm sayının artırılması, həm də modernləşdirilməsi sahəsində fəaliyyətlərin genişləndirilməsinə ehtiyac vardır. Çünki son on ilin artım dinamikası bu sahədə geniş imkanların mövcud olduğunu göstərir. Digər tərəfdən ASK-nın fəaliyyətinin modernləşməsinə zəruri edən məsələ, belə komplekslərin xarici mühit amillərinə qarşı daha effektiv fəaliyyət göstərməsi ilə bağlıdır. ASK-i nəinki xarici mühitin arzuolunmaz təsirlərinin yumşaldılmasında önəmli rol oynayır, həm də bu təsirlərin zamanla aradan qaldırılmasına təkan verir (Əliyev, 2023). Bununla da müəyyən edirik ki, əslində regionların sosial-iqtisadi inkişafının yaxşılaşdırılmasında əhəmiyyətli rolu olan ASK-nın kənd təsərrüfatı sahəsində yaradılması üçün olduqca geniş potensial imkanlar mövcuddur. Odur ki, sahə üzrə modernləşmə və fəaliyyətin genişləndirilməsinə yönəlik siyasətin icra olunmasına ehtiyac duyulur (Qurbanzadə, 2017).

Şəkil 2. Ümumi iqtisadiyyat və kənd təsərrüfatı sahəsi üzrə məşğul əhalinin sayı (ilin sonuna)



Mənbə: Azərbaycan Respublikasının Dövlət Statistika Komitəsinin rəsmi internet saytı - <https://www.stat.gov.az/source/labour/> (07.05.2026)

ASK-nın regional sosial-iqtisadi inkişafa təsirinin daha effektiv istiqaməti regionlarda iqtisadi məşğulluğun yüksəldilməsi ilə bağlıdır. Çünki ASK-i ictimai əmək bölgüsünün



dərinləşməsi və məhsuldar qüvvələrin inkişafı nəticəsində formalaşmışdır (Ataşov, 2017). Digər tərəfdən ölkə üzrə iqtisadi fəal əhalinin tərkibində kənd təsərrüfatı sahəsində çalışan əmək ehtiyatlarının xüsusi çəkisi digər sahələrlə müqayisədə əhəmiyyətli dərəcədə yüksəkdir və kənd təsərrüfatı ölkəmizin əsasən regionlarında yaşayan əhalinin sosial-iqtisadi məşğulluğunun əsasını təşkil edir. Onun üçündə deyə bilərik ki, kənd təsərrüfatında ASK-nın yaradılması və təşkili əsasən regionlarda aparılmalıdır. Bu halı dəqiqləşdirmək məqsədilə kənd təsərrüfatı sahəsində çalışan iqtisadi fəal əhalinin son illər ərzində kənd təsərrüfatı sahəsində sayına nəzər etmək, buradakı dinamikanı tədqiq etmək vacibdir.

Şəkil 2-dən aydın olur ki, 2015-ci ildə cəmi iqtisadiyyat üzrə məşğul əhalinin sayı 4 mln 671.6 min nəfər təşkil etmişdir ki, onun da 1 mln 698.4 min nəfəri və ya 36.4 faizi kənd təsərrüfatı sahəsində çalışmışdır. Hesabat ili üzrə baxdığımızda bu vəziyyətin heç də kəskin dəyişmədiyini və demək olar ki, analoji vəziyyətin təkrarlandığını şahidi oluruq. Belə ki, 2024-cü ildə ümumi iqtisadiyyat üzrə çalışan 5 mln 29.8 min nəfərin 1 mln 782.3 min nəfərinin və ya 35.4 faizinin əsas məşğulluq sahəsi kənd təsərrüfatı sahəsi olmuşdur (6). Bu hal onu deməyə əsas verir ki, əslində ASK-nın kənd təsərrüfatı sahəsində fəaliyyətinin genişləndirilməsi ölkə üzrə məşğulluqda xüsusi çəkisi ilə seçilən aqrar sahədə əmək şəraitinin yaxşılaşmasına və əhalinin real gəlirlərinin yüksəlməsinə, bununla da regional rifah halının yaxşılaşmasına gətirib çıxara bilər. Bu sahədə işlərin sürətləndirilməsi həmçinin gələcəkdə regionlararası əmək bazarı fərqlərinin azalmasına, əhalinin daxili miqrasiyasının qarşısının alınmasına, urbanizasiya prosesinin zəifləməsinə təsir edəcəkdir.

Nəticə. Tədqiqatın yerinə yetirilməsindən əldə edilən nəticələr göstərir ki, ASK-nın modernləşdirilməsi regionların sosial-iqtisadi inkişafında müxtəlif tərəfli üstünlüklər vəd edir. Bu sahədə fəaliyyətin genişləndirilməsi və modernləşmə prosesinin sürətləndirilməsi regionlarda kənd təsərrüfatı sahəsində yeni iş yerlərinin yaradılmasına, mövcud iş yerlərində əmək şəraitinin yaxşılaşmasına, istehsal edilmiş kənd təsərrüfatı məhsulları üzrə kəmiyyət və keyfiyyət göstəricilərinin yüksəlməsinə olduqca müsbət təsir edir. ASK-da fəaliyyətin, habelə idarəetmə prinsiplərinin daha müasir, təkmil formada təşkili ərzaq təhlükəsizliyi kimi aktual məsələnin həllinə müsbət təsir edir. İstehsal edilmiş yüksək keyfiyyətli məhsullar hesabına xarici bazarlara çıxışı sürətləndirir. Bu haldan irəli gələrək, istehsalçıların maliyyə imkanlarının genişlənməsi sonrakı vaxtda onların sahə üzrə istehsal-texniki vasitələrlə təminatına, habelə istehsalın diversifikasiyası sahəsində investisiya üzrə fəaliyyətinin genişlənməsinə əhəmiyyətli şəkildə təsir edir. Bununla da aydın olur ki, ASK regionların sosial-iqtisadi inkişafının, o cümlədən əhalinin rifah halının yaxşılaşdırılmasının vacib iqtisadi kompleksi kimi çıxış edir. Odur ki, regionlarda ASK-nın fəaliyyətinin genişləndirilməsi və modernləşdirilməsi regional iqtisadi inkişafın sürətləndirilməsi və regionlararası fərqlərin aradan qaldırılması baxımından olduqca vacibdir.

ƏDƏBİYYAT

1. Azərbaycan Respublikasında kənd təsərrüfatı, balıqçılıq və akvakultura məhsullarının istehsalı və emalı sahələrinin inkişafına dair 2026–2030-cu illər üçün Dövlət Proqramı, Bakı, 25 may 2026-cı il
2. Azərbaycan Respublikasının 2022–2026-cı illərdə sosial-iqtisadi inkişaf Strategiyası, Bakı, 22 iyul 2022-ci il
3. Aqrar sahədə idarəetmənin təkmilləşdirilməsi və institusional islahatların sürətləndirilməsi ilə bağlı tədbirlər haqqında fərman, Bakı, 16 aprel 2014-cü il
4. Abbasov V. (2012). Aqrar sahədə iqtisadi tənzimləmənin aktual problemləri. Bakı. 424 s
5. Attaşov B. (2017). Aqrar sahədə struktur və səmərəlilik problemləri. Bakı. 536 s



6. Əliyev Ş. (2018). Azərbaycanda kənd təsərrüfatının və aqrar-sənaye kompleksinin inkişafının strateji aspektləri, *İpək Yolu*, (2), 23-32 s
7. Əliyev, R. (2023). Aqrar-sənaye kompleksində sahibkarlıq subyektlərinin maliyyə sabitliyini təmin edən xüsusiyyətlər və amillər, *İnnovasiyalı iqtisadiyyat və menecmet*, (3), 89-95 s
8. Qurbanzadə, A. (2017). Ərzaq kompleksinin modernizasiyası və dayanıqlı inkişaf problemləri. Bakı. 192 s
9. Sadıqov, Y.M. (2025). Aqrar emal sənayesinin iqtisadiyyatı. Bakı. 338 s
10. <https://www.stat.gov.az/>
11. <https://www.agro.gov.az/az>

IMPACT OF MODERNIZATION IN THE AGRO-INDUSTRIAL COMPLEX ON THE SOCIO-ECONOMIC DEVELOPMENT OF ECONOMIC REGIONS

SUMMARY

The purpose of the research - To study the impact of modernization in the agro-industrial complex on the socio-economic development of economic regions using scientific-theoretical and practical methods. To clarify the role of the AİC in both food security and economic employment of the population, and to examine the effects of modernization measures on regional employment and income levels.

The methodology of the research - Both theoretical and empirical research methods were used during the research. During the research, statistical observation, trend analysis, including dynamic series, induction, and deduction methods were mainly used.

The practical importance of the research - The results obtained from the research can be used in future scientific research in this direction, as well as in organizing agricultural policy on AİC in the regions.

The results of the research - The results of the study showed that the development of AİC significantly affects the socio-economic development of the regions, the renewal of infrastructure systems, the improvement of the commodity structure of regional consumer markets, ensuring the sustainability of food products, the expansion of economic employment, as well as the improvement of the financial situation of the population.

The scientific novelty of research - The scientific novelty of the research is related to the investigation of the impact of the modernization and expansion of the activities of the AİC on the improvement of the quantitative and qualitative indicators of the regional consumer products market, the development of labor markets, the increase in the level of specialization, and the improvement of the material well-being of the population.

Keywords: Agriculture, Agro-industrial complex, production, regional economic employment, regional economic development

ВЛИЯНИЕ МОДЕРНИЗАЦИИ В АГРО-ПРОМЫШЛЕННОМ КОМПЛЕКСЕ НА СОЦИАЛЬНО-ЭКОНОМИЧЕСКОЕ РАЗВИТИЕ ЭКОНОМИЧЕСКИХ РЕГИОНОВ

РЕЗЮМЕ

Цель исследования - Цель исследования – изучить влияние модернизации агропромышленного комплекса на социально-экономическое развитие экономических регионов с использованием научно-теоретических и практических методов. Также ставится задача уточнить роль агропромышленного комплекса в обеспечении продовольственной безопасности и экономической занятости населения, а также изучить влияние мер модернизации на региональный уровень занятости и доходов.

Методология исследования - В ходе исследования использовались как теоретические, так и эмпирические методы. В основном применялись статистический анализ, анализ тенденций, включая динамические ряды, индукционные и дедуктивные методы.

Важность исследовательского приложения - Полученные в ходе исследования результаты могут быть использованы в будущих научных исследованиях в этом направлении, а также при организации сельскохозяйственной политики в отношении АПК в регионах.

Результаты исследования - Результаты исследования показали, что развитие АПК оказывает значительное влияние на социально-экономическое развитие регионов, обновление инфраструктурных



систем, улучшение товарной структуры региональных потребительских рынков, обеспечение устойчивости продовольственной продукции, расширение экономической занятости, а также улучшение финансового положения населения.

Научная новизна исследования - Научная новизна исследования связана с изучением влияния модернизации и расширения деятельности АПК на улучшение количественных и качественных показателей регионального рынка потребительских товаров, развитие рынков труда, повышение уровня специализации и улучшение материального благосостояния населения.

Ключевые слова: Сельское хозяйство, Агропромышленный комплекс, производство, региональная экономическая занятость, региональное экономическое развитие

Məqalə daxil olmuşdur: 20.05.2026

Təkrar işləməyə göndərilmişdir:

25.05.2026

Çapa qəbul edilmişdir: 13.06.2026

Дата поступления статьи в

редакцию: 20.05.2026

Отправлено на повторную

обработку: 25.05.2026

Принято к печати: 13.06.2026

*The date of the admission of the
article to the editorial office:*

20.05.2026

Send for reprocessing: 25.05.2026

Accepted for publication: 13.06.2026